

இனிமையான குழந்தைகளே - தேக அகங்காரத்தை விட்டு ஆத்ம அபிமானியாக ஆகுங்கள். தன்னுடைய நன்மைக்காக நினைவின் சார்ட் (அட்டவணை) குறிப்பிடுங்கள். முக்கியமாக நினைவில் அமருங்கள், நினைவினால் தான் விகர்மம் வினாசம் ஆகும்.

கேள்வி: பாபா, குழந்தைகளாகிய உங்களுக்கு முதன் முதலில் எந்த விதியைக் கூறினார்?

பதில்: அனைத்தையும் பார்த்துக் கொண்டு புத்தி சஞ்சலம் ஆக கூடாது. ஒரு தந்தை தான் நினைவிலிருக்க வேண்டும் என்பது முதல் விதியாகும். என்னுடைய உள்ளுணர்வு பார்ப்பதால் கெட்டுப் போக வில்லையே என்று தன்னைத் தானே சோதிக்க வேண்டும். நீங்கள் கைகளினால் வேலை செய்தாலும் தந்தையை நினைக்க வேண்டும். இதில் கண்கள் மூட வேண்டிய விசயமே இல்லை.

ஓம் சாந்தி. பக்தி மார்க்கத்தில் பெரும் பாலும் சன்னியாசிகள் அமரும் போது கண்களை மூடிக் கொண்டு அமருகிறார்கள். இங்கே பார்த்துக் கொண்டிருந்தாலும் சஞ்சலம் ஆகக் கூடாது என்பது சட்டமாகும். என்னுடைய உள்ளுணர்வு பார்ப்பதால் கெட்டுப் போகவில்லையா என்று தன்னைத் தானே சோதிக்க வேண்டும். நாம் பாக்கலாம், ஆனால் புத்தியோகம் பாபாவுடன் இருக்கிறது. மனிதர்கள் சமைக்கும் போது கண்களை மூடிக் கொண்டு சமைக்க மாட்டார்கள் அல்லவா. இதற்கு கைகள் வேலை செய்தாலும் மனம் நினைவிலிருக்க வேண்டும் என்று கூறப்படுகிறது. கர்மேந்திரியங்களால் வேலை செய்யுங்கள். ஆனால் தந்தையை நினையுங்கள். மனைவி கணவருக்காக சமைப்பது போல. கைகளினால் வேலை செய்துக் கொண்டே இருப்பார்கள். ஆனால் புத்தியில் நான் கணவருக்காக சமைக்கிறேன் என்று இருக்கும். குழந்தைகளாகிய நீங்கள் தந்தையின் சேவையில் இருக்கிறீர்கள். குழந்தைகளே, நான் உங்களுடைய கீழ்ப் படிதலுள்ள வேலைக்காரன் என்று பாபா கூறுகிறார். குழந்தைகளுக்கு அதாவது ஆத்மாக்களுக்கு புரிய வைப்பார் அல்லவா? இனிமையான தந்தையே, நீங்கள் எங்களுக்கு என்ன ஞானம் மற்றும் யோகத்தைக் கற்பிப்பீர்களோ, அந்த சேவையில் நாங்கள் மூழ்கி இருக்கிறோம் என்று ஆத்மா கூறும். மேலும் தாங்கள் இல்லறத்தில் இருந்துக் கொண்டே வேலைகள் செய்துக் கொண்டே அடிக்கடி என்னை நினைவு செய்துக் கொண்டே இருங்கள் என்று டைரக்ஷன் கொடுத்துள்ளீர்கள். நீங்கள் தொடர்ச்சியாக நினைக்க முடியாது. சிலர் நாங்கள் 12 மணி நேரம் நினைக்கின்றோம் என்று சொல்கின்றார்கள். ஆனால் இல்லை மாயா நிச்சயமாக புத்தி யோகத்தை விலக்கும். உங்களுடைய போர் மாயாவுடன் நடக்கிறது. மாயை நினைப்பதற்கு விடுவதில்லை. ஏனென்றால் நீங்கள் மாயையை வெற்றி அடைகிறீர்கள். இராவணனை வெற்றி அடைந்தால் உலகத்தையே வெற்றி அடைந்தது போன்றாகும். இராமரும் உலகத்தை வென்றவராக இருந்தார். சூரிய வம்சத்தினர், சந்திர வம்சத்தினர் உலகத்தை வென்றவர்கள். எனவே இந்த கண்களால் பார்த்துக் கொண்டிருந்தாலும் புத்தி பாபாவுடன் இருக்க வேண்டும். எனக்குள் எந்த சஞ்சலமும் இல்லையே என்று பார்த்துக் கொள்ளுங்கள். தந்தையை முழுமையாக நினைக்க வேண்டும். நான் சிவபாபாவினுடையவன், நினைப்பதற்கு அவசியம் இல்லை என்றல்ல. ஆனால் முக்கியமாக நினைக்க வேண்டும். மேலும் முழு நாளில் எவ்வளவு நேரம் நினைவு செய்தேன் என்று குறித்துக் கொள்ள வேண்டும். நாங்கள் முழு நாளும் இது இது செய்தோம் என்று முழு நாளின் வரலாற்றை எழுதக் கூடியவர்கள் பலர் இருக்கிறார்கள். கண்டிப்பாக நல்ல மனிதர்கள் தான் எழுதுவார்கள். நல்ல நடத்தைகளை எழுதினார்கள் என்றால் பின்னால் வரக் கூடியவர்கள் பார்த்துக் கற்றுக் கொள்வார்கள். தீயவைகளை எழுதினால் அதை பார்த்து மேலும் தீயவைகளை கற்றுக் கொள்வார்கள். இப்போது நீங்கள் சார்ட் வையுங்கள் என்று பாபா குழந்தைகளுக்கு அறிவுரை வழங்குகிறார். ஞானம் மிகவும் எளிதாகும். பாரதத்தின் பழமையான இராஜயோகம் பிரசித்தமானது. பக்தி மார்க்கத்தில் பல்வேறு விதமான ஹட யோகங்களைக் கற்றுக் கொடுக்கிறார்கள். பாபா எந்த யோகத்தைக் கற்றுக் கொடுத்தார் என்று அவர்களுக்குத் தெரியவில்லை. மன்மனாபவ, தேகம் உட்பட தேகத்தின் அனைத்து சம்பந்தங்களையும் விட்டு விட்டு என்னை நினையுங்கள் போன்ற ஏதேனும் ஒரு சில வார்த்தைகள் இருக்கிறது. இப்போது அவரை சர்வ வியாபி என்று கூறுவது தவறாகும். யாரும் நினைவு செய்ய முடியாது. கல் புத்தியாக இருக்கின்ற காரணத்தால் பொருள் எதையும் புரிந்துக் கொள்ள வில்லை. தந்தையாகிய என்னை நினையுங்கள் என்று பாபா புரிய வைக்கிறார். இது என்னுடைய தேகம் இல்லை என்று கிருஷ்ணருடைய ஆத்மா கூற முடியாது. தன்னை ஆத்மா அசரீரி என்று புரிந்துக் கொள்ளுங்கள் என நிராகார தந்தை தான் கூறுகின்றார். நீங்கள் அசரீரியாக (சரீரில்லாது) வந்தீர்கள். பிறகு இதனை அவர்கள் நிர்வாண சன்னியாசி என புரிந்துக் கொண்டனர். பக்தி மார்க்கத்தில்

உண்மையற்றதை எடுத்துக் கொண்டனர். தன்னை தேகத்திலிருந்து தனி என உணருங்கள் என்று பாபா கூறியுள்ளார் தேக அகங்காரத்தை விட்டு ஆத்ம அபிமானி ஆகுங்கள். ஆயுள் முழுவதும் நீங்கள் தன்னை தேகம் என்று நினைத்துக் கொண்டே வந்துள்ளீர்கள். இப்போது இது கடைசி பிறவியாகும். இப்போது நீங்கள் ஆத்ம உணர்வு அடையுங்கள். சத்யுகத்தில் தேவதைகள் ஆத்ம உணர்வில் இருந்தனர். ஒரு சரீரத்தை விட்டு இன்னொன்றை எடுக்க வேண்டும் என அவர்களுக்குத் தெரிந்திருந்தது. குஷியில் பழைய உடலை விட்டு புதியதை எடுக்கிறார்கள். சன்னியாசிகள் இதைக் கற்றுக் கொடுக்க முடியாது. அவர்கள் காலனை வெற்றி அடைய முடியாது. குழந்தைகளாகிய நீங்கள் காலனை வெற்றி அடைகிறீர்கள். அவர்கள் துறவற மார்க்கத்தைச் சார்ந்தவர்கள். அவர்கள் மீண்டும் தன்னுடைய சன்னியாச தர்மத்தில் வருவார்கள். இல்லற மார்க்கத்தில் வர முடியாது. பாரதத்திற்கு அதுவும் நல்ல தர்மமே. பவித்ரமாகிறார்கள். பாரதத்தின் மகிமை, தந்தையின் மகிமை எவ்வளவு உயர்ந்ததோ அவ்வளவு உயர்ந்தது. பாரதம் தான் பவித்திரமாக இருந்தது. இப்போது இல்லை. பாரதம் அனைவருக்கும் தீர்த்த ஸ்தலம் ஆகும். அனைத்து மனிதர்களுக்கும் இப்போது சத்கதி கிடைக்கும். இறை தந்தை, விடுவிக்கக்கூடியவர் என்று கூறுகிறார்கள். துக்கத்திலிருந்து விடுவித்து சாந்தி தாமத்திற்கு அழைத்துப் போகிறார். பாரத வாசிகளுக்கு தெரிந்திருந்தால் சர்வ வியாபி என்று கூற மாட்டார்கள். இங்கே தான் சிவஜெயந்தி கொண்டாடுகிறார்கள். பதீத பாவனா என்று பாடுகிறார்கள். நிராகார தந்தையை தான் நினைக்கிறார்கள். பாரத வாசிகள் தான் பாடுகிறார்கள். அனைவரையும் விட அதிமாக அவர்களே பாவனமாகிறார்கள். முற்றிலும் சரியான விஷயம் என நீங்கள் புரிந்துக் கொள்கிறீர்கள். மற்றபடி சாஸ்திரங்கள் நிறைய இருக்கின்றது. ஒவ்வொரு தர்மத்தினரும் அவரவர்களுடைய புத்தகங்களை உருவாக்குகிறார்கள். புதிய புதிய தர்மங்களுக்கு நிறைய மதிப்பு இருக்கிறது. பாரதவாசிகள் துவாபரயுகத்திலிருந்து கீழே விழுந்துக் கொண்டே வருகிறார்கள். இப்போது அனைவரும் பதீதமாகி இருக்கிறார்கள். முழு உலகமும் பதீத பாவனர் பாபாவை நினைக்கின்றது. இப்படிப் பட்ட தந்தையின் ஜென்மம் இங்கே தான் ஏற்படுகிறது. சோம்நாத் கோவில் கூட இங்கிருக்கிறது. இவரை ஒரு வேளை புரிந்துக் கொண்டால் அனைவரும் ஒருவருக்குத் தான் மலர்களை தூவுவார்கள். ஏனென்றால் அவரே அனைவரையும் விடுவிக்கக் கூடியவர். நமக்கு ஒரு தந்தையைத் தவிர வேறு யாரும் இல்லை. யாராவது இறந்து விட்டால் அவர்கள் மீது மலர்களை அணிவிக்கிறார்கள். சிவபாபா இறப்பதில்லை. அனைவரையும் சாந்தி தாமத்திற்கு அழைத்து செல்கிறார். சிவனுடைய கோவில்கள் இங்கும் அங்கும் இருக்கின்றது. வெளிநாட்டில் கூட அனைவரும் சிவலிங்கத்தைப் பூஜிக்கிறார்கள். ஆனால் நாம் ஏன் இவரை பூஜிக்கிறோம் எனத் தெரியவில்லை. சிவஜெயந்திக்கு பிறகு கிருஷ்ண ஜெயந்தி பாரதத்தில் தான் நடக்கிறது என பாபாவே வந்து புரிய வைக்கின்றார். சிவஜெயந்திக்குப் பிறகு புது உலகம் வருகிறது. பழைய உலகத்தை புதியதாக மாற்ற தந்தை வருகிறார். பாரதம் அனைத்தையும் விட உயர்ந்ததாகும். பெயரே பேரடைஸ் ஆகும். இப்போது நாம் சொர்க்கத்தை ஸ்ரீமத்படி ஸ்தாபனை செய்துக் கொண்டிருக்கிறோம் என நீங்கள் அனைவரும் மகிழ்ச்சி அடைகிறீர்கள். நாமே இறை தொண்டர்கள், மீட்புப் படையினர். முழு உலகத்தையும் இராவணனின் சங்கிலியில் இருந்து நீங்கள் விடுவிக்கிறீர்கள். பாபா உடன் நாம் பாரதத்திற்கு தொண்டுத் செய்துக் கொண்டிருக்கிறோம் என நீங்கள் அறிகிறீர்கள். காந்திஜி வெளி நாட்டினரிடம் இருந்து விடுவித்தார். ஆனால் சுகம் எதுவும் இல்லை. மேலும் துக்கம் தான் ஏற்பட்டிருக்கிறது. சண்டையிட்டுக் கொண்டிருக்கிறார்கள். நான் இராவணனின் சங்கிலியில் இருந்து விடுவிக்க வருகிறேன் என பாபா கூறுகிறார். இராவணனின் சங்கிலியின் காரணமாக பல்வேறு விதமான சங்கிலிகள் இருக்கின்றன. சத்யுகத்தில் இது இல்லை. அங்கே துக்கத்தின் எந்த வி யமும் இல்லை. இங்கேயோ எத்தனை விரதங்கள் வைக்கிறார்கள். இது அனைத்தும் ஸ்ரீ கிருஷ்ணபுரிக்குச் செல்வதற்காக செய்கிறார்கள்.

தந்தை குழந்தைகளை வெளிப்படுத்துகிறார், குழந்தைகள் தந்தையை வெளிப்படுத்த வேண்டும் என பாபா இப்போது குழந்தைகளுக்குப் புரிய வைக்கிறார். நீங்கள் அனைவருக்கும் வீட்டிற்கான வழியைத் தெரிவிக்கிறீர்கள். இதற்கு கண்ணாமூச்சி விளையாட்டு என கூறப்படுகிறது. பக்தியில் எவ்வளவு தலையை அடித்துக் கொள்கிறார்கள். ஆனால் பாபாவிடமிருந்து ஆஸ்தியை யாரும் அடையவில்லை. பக்தி, தவம், தானம் செய்து செய்து தலை வணங்கிக் கொண்டே இருக்கிறார்கள். ஒரு தந்தை தான் வழி காட்டக் கூடியவர் ஆவார். வேறு யாராவது வழி தெரிந்திருந்தால் சொல்லி இருக்க வேண்டும். இதிலிருந்து யாருக்கும் தெரியவில்லை என்பது தெளிவாகிறது. யாருக்கும் வழி தெரியவில்லை. இப்போது அனைவரும் கொசுக் கூட்டம் போல திரும்பப் போக வேண்டும். அனைவரின் சரீரமும் அழிந்து போகும். மற்றபடி ஆத்மாக்கள் கணக்கு வழக்குகளை முடித்து விட்டு திரும்பப் போவார்கள். இதற்கு

மரணத்தின் நேரம் என்று கூறப்படுகிறது. மனிதர்கள் தீபாவளி அன்று வருடத்தின் இலாப நஷ்டத்தைக் கணக்கிடுகிறார்கள். உங்களுடையதோ கல்ப கல்பத்தின் வியம் ஆகும். இப்போது நீங்கள் 21 பிறவிகளுக்கு சம்பாதிக்க வேண்டும். தந்தையை நினைவு செய்வதால் சேமிப்பு அதிகரிக்கும். பிறகு 21 பிறவிகளுக்கு எந்த துன்பமும் இல்லை. கிடைக்காத பொருள் என்று எதுவும் இருக்காது. சொர்கத்தின் அனைத்து பிராப்திகளும் இப்போதைய முயற்சியின் அடிப்படையில் கிடைக்கிறது. இந்த விஷயங்கள் எந்த சாஸ்திரத்திலும் இல்லை. இப்போது நீங்கள் அனுபவம் அடைந்துக் கொண்டிருக்கிறீர்கள். சொர்கத்திற்கு சென்ற பிறகு யார் அமர்ந்து எழுதுவார்கள். சாஸ்திரங்களோ பிற்காலத்தில் உருவாக்கப்பட்டது. யமுனை ஆற்றங்கரையில் மாளிகை இருந்தது, டெல்லி சொர்க்கமாக இருந்தது என சாஸ்திரங்களில் உள்ளது. 5000 வருடங்களுக்கு முன் தர்மராஜ் அல்லது யுதிர்ஷ்டர் சொர்க்கத்தை ஸ்தாபனை செய்தார் என பிர்லா கோவிலில் எழுதப்பட்டிருக்கிறது. யமுனை-கங்கை என்ற பெயர்கள் இப்போது வரை வழக்கத்தில் இருக்கிறது. உண்மையில் நீங்களே ஞான கங்கைகள். கங்கை அளவிற்கு யமுனைக்கு அவ்வளவு பிரபாவம் இல்லை. பனாரஸ் ஹரித்துவாரில் கங்கை இருக்கிறது. அங்கே நிறைய சாதுக்கள் செல்கிறார்கள். அங்கே சென்று சிவகாசி விஸ்வநாத் கங்கா என்கிறார்கள். விஸ்வநாத் ஜடா முடியிலிருந்து கங்கையை வரவழைத்தார் என கூறுகிறார்கள். மேலும் கங்கை கரையில் அமர்வதால் நமக்கு முக்தி கிடைக்கும் என நினைக்கிறார்கள். பல பேர் சென்று காசியில் வசிக்கிறார்கள். முன்பு பலி கொடுத்தார்கள். இப்போது நமக்கு முக்தி கிடைத்துள்ளது என்று கூறுகிறார்கள். பாருங்கள் ஞான மார்க்கத்தின் விஷயம் மற்றும் பக்தி மார்க்கத்தின் விஷயத்தில் எவ்வளவு வித்தியாசங்கள் இருக்கிறது. அரை கல்பமாக பல்வேறு விதமான துன்பங்கள் இருந்தது. தேவிகள் முன் சென்று பலியானார்கள். இப்போது நீங்கள் இது அனைத்தும் ஈஸ்வரனுடையது என அர்ப்பணம் செய்கிறீர்கள். எனவே ஈஸ்வரனுடையது அனைத்தும் உங்களுடையதாகும். ஈஸ்வரனுடையது அனைத்தும் சொர்க்கமாகும். நீங்களோ இப்போது நரகவாசியாக இருக்கிறீர்கள். தந்தையினுடையவரான பிறகு சொர்க்கவாசி ஆகிக் கொண்டிருக்கிறீர்கள். தந்தையின் ஸ்ரீமத்படி முழுமையாக நடக்க வேண்டும். சிவபாபாவிற்கு வீடு எதுவும் கட்ட வேண்டியதில்லை. அவரோ வள்ளலாவார். இது அனைத்தும் குழந்தைகளுக்காக ஆகும். குழந்தைகளாகிய நீங்களே டிரஸ்டியாக இருந்து பார்த்துக் கொள்ளுங்கள் என சிவபாபா கூறுவார். பக்தி மார்க்கத்தில் சிவபாபா, இது அனைத்தும் தாங்களே கொடுத்தது என்று கூறுகிறார்கள். பிறகு திரும்ப எடுத்துக் கொண்டால் எவ்வளவு துக்கம் அடைகிறார்கள். இப்போது பாபா உங்களிடம் எதையும் வாங்கவில்லை. இதிலிருந்து பற்றுதலை நீக்குங்கள் என்று மட்டும் பாபா கூறுகிறார். தர்மகர்த்தாவாக (டிரஸ்டி) இருந்து இல்லறத்தைப் பார்த்துக் கொள்ளுங்கள். மற்றபடி நான் எடுத்துக் கொண்டு என்ன செய்யப் போகிறேன். உங்களுக்காகத் தான் சென்ட்ரல் திறக்கப்பட்டிருக்கிறது. இது மருத்துவமனை மற்றும் கல்லூரி இணைந்ததாகும். ஹெல்த் மற்றும் வெல்த் (செல்வம்) கிடைக்கிறது. கல்வியே வருமானத்திற்கான ஆதாரம், வழி என்று கூறப்படுகிறது. யார் எவ்வளவு படிக்கிறார்களோ அவ்வளவு தந்தையிடமிருந்து ஆஸ்தி அடைகிறார்கள். முழுமையாக முயற்சி செய்ய வேண்டும். தாய் தந்தையைப் பின்பற்ற வேண்டும். தாயும் நீயே, தந்தையும் நீயே..... இது இருக்கிறது அல்லவா. அந்த தந்தையே வந்து இவருக்குள் பிரவேசமாகிறார். இவர் மூலமாக தத்தெடுக்கின்றார். அவர் தாய் தந்தையாகி விட்டார். நாம் அவருடைய மகிமைகளைக் செய்கிறோம். நான் இவருடைய வாய் மூலமாக நீங்கள் என்னுடையவர் என்று கூறுகிறேன். உங்களை நான் தத்தெடுத்துள்ளேன், தாய்மார்களைப் பார்த்துக் கொள்தற்காக சரஸ்வதியை நிச்சயித்திருக்கிறேன். நீங்கள் சிறிய குழந்தைகள் அல்ல. நீங்கள் என்னுடையவராகி விட்டீர்கள். சரி, இப்போது டிரஸ்டியாக இருங்கள் என்று தந்தை கூறுகிறார். இல்லற விவகாரங்களை முழுமையாகப் பார்த்துக் கொள்ளுங்கள். இந்த ஆன்மீக மருத்தவமனை திறப்பது அனைத்தையும் விட சிறந்ததாகும். நான் எப்படி பார்த்துக் கொள்வேன் என சிவபாபா கூறுகின்றார். இவர் என்ன செய்வார் என்று பிரம்மா பாபாவிற்குக் கூட கூறுகிறார்கள். இவரிடம் என்ன இருந்ததோ அனைத்தையும் சிவபாபாவிற்குக் கொடுத்து விட்டார். டிரஸ்டி ஆகி விட்டார். இங்கேயோ அனைத்தும் குழந்தைகளுக்காக செய்யப்படுகிறது. குழந்தைகளாகிய உங்களுக்கு தான் பாபா போதனைகளைத் தருகிறார். இந்த கட்டிடம் சிவபாபாவிற்கு, பிரம்மா பாபாவிற்கு என்று கிடையாது. அனைத்தும் குழந்தைகளுக்கே ஆகும். நீங்கள் பிராமண குழந்தைகள் இதில் சண்டை போடுவதற்கான வியம் எதுவும் இல்லை. அனைத்தும் இணைந்த சொத்தாகும். இத்தனை குழந்தைகள் இருக்கிறார்கள். பங்கீடு எதுவும் ஆவதில்லை. அரசாங்கம் கூட எதுவும் செய்ய முடியாது. இது பிராமண குழந்தைகளுக்காகும். அனைவரும் அதிபதிகள். அனைவரும் குழந்தைகள். சிலர் ஏழை, சிலர் பணக்காரர். அனைவரும் இங்கே வந்து வசிக்கிறார்கள். எந்த ஆஸ்தியும் இல்லை. லட்சக்கணக்கானவர்கள்

ஆகி விடுவார்கள். அனைத்தும் இனிமையான குழந்தைகளாகிய உங்களுக்கே. நீங்களே, ஆன்மீகக் குழந்தைகள். நீங்கள் எவ்வளவு அன்பாக இருக்கிறீர்களோ அவ்வளவு லௌகீகத்தில் இருக்க முடியாது. அவர்கள் சூத்திர வர்க்கத்தினர். நீங்கள் பிராமண வர்க்கத்தினர். எனவே அவர்களிடம் இருந்து இணைப்பு துண்டிக்கப்படுகிறது. இது அனைத்தும் உங்களுக்காக என்று சன்னியாசிகள் கூற மாட்டார்கள். நானும் உங்களுடையவன், நான் பலனை எதிராராத சேவாதாரி என்று சிவபாபா கூறுகின்றார். மனிதர்கள் பலனை எதிராக்காமல் இருக்க மாட்டார்கள். யார் செய்கிறார்களோ அவர்களுக்கு அந்த பலன் நிச்சயமாகக் கிடைக்கும். நான் பலனை எடுத்துக் கொள்ள முடியாது. பழைய உலகம் பழைய உடலில் வந்து பிரவேசமாகிறேன். இங்கே எனக்கு இது பழைய உடலாகும். பக்தியில் எனக்காக பெரிய பெரிய கோயில்களைக் கட்டுகிறார்கள். இச்சமயம் நான் எங்கே அமர்ந்திருக்கிறேன் பாருங்கள். எவ்வளவு ஆழமான ரகசியத்தைக் குழந்தைகளுக்கு புரிய வைக்கிறேன். பாபா எந்த சத்சங்கத்திலும் முரளியைக் கூற மாட்டார். குழந்தைகளுக்கு குஷியின் அளவு மிகவும் அதிகமாகிறது. தந்தை அமர்ந்து குழந்தைகளைப் படிக்க வைக்கிறார். எப்படி வந்து படிக்க வைக்கிறேன், இதை நீங்கள் அறிந்துள்ளீர்கள். பயப்படுவதற்கு எதுவும் இல்லை. அனைவரும் பாபாவின் குழந்தைகள். என்னென்ன செய்யப்படுகிறதோ அது அனைத்தும் குழந்தைகளுக்கே. அனைவரும் வந்து இங்கேயே வந்து கொள்ள வேண்டும் என்பது கிடையாது. நீங்களோ இல்லற விவகாரத்தில் இருக்க வேண்டும். அனைவரும் வந்து ஒன்றாக இருந்தால் டெல்லி அளவிற்கு உங்களுக்கு தேவைப்படும். இவ்வாறு நடக்காது. இருப்பினும் தந்தையிடம் தொடர்பு வைத்துக் கொண்டிருந்தால் விகர்மம் வினாசம் ஆகிவிடும். ஆத்மா தங்கயுகத்தினுடையதாகி விடும். அப்போது தான் வீட்டிற்குப் போவார்கள். தாய் தந்தையை போன்று மதிப்புடன் தேர்ச்சி அடைந்து செல்ல வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. **ஸ்ரீமத்படி கடவுளின் உதவியாளராக (குதாயி கித்மத்கார்) வேண்டும். தந்தையை வெளிப்படுத்துவதற்காக அனைவருக்கும் விட்டிற்கு வழி காட்ட வேண்டும்.**
2. **டிர்ஸ்டியாக இருந்து அனைத்தையும் பார்த்துக் கொள்ள வேண்டும். எதிலும் பற்றுதல் வைக்கக் கூடாது. தாய் தந்தையைப் போல மதிப்புடன் தேர்ச்சி அடைய வேண்டும்.**

வரதானம்: உண்மையான சேவை மூலமாக சேவையின் பிரத்யக்ஷ பழத்தை (பலனை) சாப்பிடக் கூடிய, மனம் புத்தியினால் எப்போதும் ஆரோக்கியமாகுக.

சேவை யோக யுக்தாகவும், உண்மையாகவும் இருந்தால் சேவையின் பலன் குஷி, அதீந்திரிய சுகம், டபுள் லைட் அனுபவம் மற்றும் பாபாவின் ஏதாவது ஒரு குணத்தின் அனுபவம் நேரடியாக பலன் ரூபத்தில் நிச்சயம் கிடைக்கிறது. யார் நேரடி பலனை அடைகிறார்களோ அவர்கள் மனம் புத்தியால் சதா ஆரோக்கியமாக இருக்கிறார்கள். ஒரு வேளை பலகீனமாக இருக்கிறார்கள் என்றால் நல்ல பிரத்யக்ஷ பலனை சாப்பிட வில்லை. பிரத்யக்ஷ பலன் எப்போதும் ஆரோக்கியம் அடைய வைக்கிறது. ஆகவே எவர் ஹெல்தி (ஆரோக்கியம்), எவர் வெல்தி (செல்வம்) மற்றும் எவர் ஹேப்பி (மகிழ்ச்சி) என்பது தங்களின் சுலோகன் ஆகும்.

சுலோகன்: தங்களின் ஒவ்வொரு கர்மம் மூலமாக பிரம்மா பாபாவின் கர்மத்தைக் காண்பிக்கக் கூடியவர்கள் தான் கர்ம யோகி ஆவார்கள்.